

ශ්‍රී ලංකාවේ උත්සව

ලෝකයේ රටවල්වල නොයෙකුත් වර්ගයේ උත්සව රාශියක් තිබේ. එම උත්සව සාම්ප්‍රදායික ඒවා වන අතරම ලෝකයම එකට සමරන උත්සවද තිබේ. ජනවාරි සිට දෙසැම්බර් දක්වා කුමන හෝ විශේෂ අරමුණක් පෙරදැරිව උත්සව පවත්වනු ලැබේ. ඒවා විවිධ තේමා යටතේ වර්ග කළ හැකිය. උදාහරණයක් ලෙස ජාතික උත්සව, ආගමික උත්සව දැක්විය හැකිය.

ශ්‍රී ලංකාවෙන් අවුරුද්ද පුරාම විවිධ උත්සව තිබේ. අලුත් අවුරුද්ද, නිදහස් උත්සවය, වෙසක්, නත්තල් උදාහරණ ලෙස දැක්විය හැකිය. අප්‍රේල් මස 13 හා 14 සිංහල හා හින්දු අලුත් අවුරුද්ද සමරයි. අලුත් අවුරුද්දට පෙර සියළු දෙනාම කැවුම් කොකිස් ආදී රසකැවිලි සාදා තබයි. 13 වෙනිදා නැකැත් අනුව සියලු වැඩ අත්හරියි. ඒ වෙලාවේ පන්සල්, කෝවිල් යාම සිරිතක් ලෙස සලකනු ලබයි. 14 වෙනිදා නැකැත් වලට අනුව කෑම පිළියෙල කිරීම, ආහාර අනුභවය සිදු කරනු ලබයි. තවද අසල්වාසීන් සමග ආහාර පන හුවමාරු කර ගැනීම, දෙමාපිය හිත මිත්‍රාදීන්ට වැදීමත් සිරිතක් ලෙස සිදු කරයි. මෙම උත්සවයේ විශේෂත්වය වන්නේ සියලු දෙනාම එකම වේලාවකදී වැඩ ආරම්භ කිරීමයි. පෙබරවාරි 04 නිදහස් උත්සවයයි. එය ජාතික උත්සවයකි. මෙම වසරේ සමරනු ලැබුවේ 61 වෙනි නිදහස් සංවත්සරයයි. ජනාධිපතිතුමන්, දේශපාලඥයින්, හමුදා හා පොලිස් නිලධාරීන්, පාසැල් ශිෂ්‍යයන් සියළු දෙනා එකට එක්වී සමරන උත්සවයක් විනා තනි තනි පුද්ගලයින් වෙත වෙනම සමරන උත්සවයක් නොවේ. වෙසක් උත්සවය බෞද්ධයින්ගේ තවත් එක් උත්සවයකි. මැයි මාසයේ පෝය දිනයේ වෙසක් උත්සවය සමරනු ලැබේ. බුදු රජාණන් වහන්සේගේ ඉපදීම, බුදුවීම හා පිරිනිවන් පෑම යන අවස්ථා 03 සිහිකිරීම සඳහා පවත්වන උත්සවයකි. මෙදින වෙසක් කුඩු, තොරන් වලින් වටපිටාව සරසනු ලබයි. නත්තල් උත්සවය ක්රිස්තියානුවන්ගේ උත්සවයකි. මෙය ජේසුස් වහන්සේගේ උපන් දිනය වෙනුවෙන් පවත්වනු ලැබේ.

ශ්‍රී ලංකාව ජනවාර්ගික රටක් නිසා විවිධ වර්ගයේ උත්සව තිබේ. ශ්‍රී ලංකාවේ සෑම උත්සව දිනයක්ම රජයේ නිවාඩු දිනයක් වන හෙයින් පවුලේ සියළු දෙනාම එකට එකතු වන දිනයක් ලෙස කිව හැකිය. මෙවැනි උත්සව එකට එකතුවී සැමරීම තුළින් මිනිසුන්ගේ සම්බන්ධතා අන්යෝන්ය වශයෙන් වැඩිවේ. එපමණක් නොව අපේ සම්ප්‍රදායික සිරිත් විරිත් ඉදිරියට ගෙන යා හැකිය. නමුත් වර්තමානයේ මිනිස්සු මෙවැනි සාම්ප්‍රදායික දේ පිළිබඳ එතරම් සැලකිල්ලක් නොදක්වන නිසා අතීතය සමඟ සසඳා බැලීමේදී සැහෙන වෙනසකට භාජනය වී තිබේ. නමුත් අපේ උරුමය ආරක්ෂා කර ගනිමින් ඉදිරි අනාගතයට ඉතිරි කිරීම අපේ වගකීම නොවේද?